

11 ta' Dicembru 1967.

Imħalkin:

S.T.O. Prof. Sir Anthony J. Mamo, O.B.E., C.St.J., Q.C.,
 B.A., LL.D., President.
 Onor. Prof. J.J. Cremona, B.A., K.M., LL.D., D.Litt. (Rome),
 B.A. Hons. (Lond), Ph.D. (Lond), F.R.Hist.S., Vice-President
 Onor. J. Flores, B.L. Can., LL.D.

Angelo Mangion

versus

Agostina Mangion

Appell — Nullita ta' — Punt ta' ligi — Gustizzja Naturali —
 Bord tal-Kera.

Vjolazzjoni ta' prinċipju ta' ġustizzja naturali jil-proċeduri quddiem il-Bord tal-Kera, per se ma jagħtix lok għall-appell. Ohala kwistjoni ta' liġi, iżda jista' jagħti lok għall-rimedju ieħor, per eżempju dikjarazzjoni ta' nullità tad-deċiżjoni tal-Bord quddiem il-Qorti ordinarji jekk rittrazzjoni.

Il-Qorti, rat ir-rikors;

Rat it-twegiba;

Rat id-deċiżjoni tal-Bord tas-27 ta' Ġunju, 1967 li, biha billi mir-rapport tal-membri tekniċi tal-Board anness mad-deċiżjoni, kien jirriżulta li l-kera xieraq huwa ta' £32 għall-fond (new house) 5, Main Street, Gudja, eskluża l-alterazzjoni li għamel l-inkwilin taħt li schema tas-substandard houses, stabilixxa l-kera għall-£32 fis-sena mi-20 ta' Settembru, 1967 jithallas bis-sitt xhur bil-quddiem: riparazzjonijiet interni ordinarji għall-inkwilin, u ordna li l-ispejjes jithallsu nofs mill-intimat u nofs mir-rikorrent.

Rat ir-rikors li bih l-imsemmi Angelo Mangion appella minn dik id-deċiżjoni u talab li tiġi dikjarat nulla u ta' ebda effett biex l-istess kawża titkompla u l-kera xieraq tiġi stabilitt minn din il-Qorti jekk il-kawża tiġi rinviata quddiem l-istess Bord biex il-kera jkun fissat minnu skond il-liġi — bl-ispejjes kontra l-appellat.

Rat ir-risposta ta' l-appellat Agostino Mangion li biha, preliminarjament eċċepixxa l-inappellabilità tad-deċiżjoni tal-Bord peress li fiha ma gie regolat ebda punt ta' liġi: indipendentement minn dan dik id-deċiżjoni li anki ġusta fil-meritu.

Rat l-atti kollha tal-kawża, semgħet it-trattazzjoni u kkunsidrat —

Id-deċiżjoni appellata giet mogħtija fis-27 ta' Ġunju, 1967. Skond il-verbal tat-23 ta' Mejju, 1967, il-kawża kienet giet differita għal dik id-data "għall-eżami fond u eżami dokumenti u finali trattazzjoni". Mill-verbal kif miktub fidher illi għall-ewwel il-kawża kienet ser tiġi differita "għall-eżami fond u sentenza": iżda mbagħad il-kelma "sentenza" giet imħasara u ġew, flokha, miżjudin il-kliem l-ieħor hawn fuq imsemmi.

Issa l-ilment ta' l-appellant hu appuntu dana, cioè illi l-Bord ma missux u ma setax legalment jagħti s-sentenza dik inhar li taħa qabel ma hu gie mogħti l-opportunita skond l-imsemmi verbal li jipprova u jittratta l-eċċezzjonijiet tiegħu. B'dan il-mod, l-appellant jgħid, hu gie preġudikat għaliex fi-intervall hu kien ġa lesta rapport ta' kritika għad-dokumenti u xhieda ta' l-appellat u kien inkariga lill-Perit Carmelo Fenech biex jassistih u kien qiegħed jistenna li jissottometti dan kollu lill-Bord fis-seduta tas-27 ta' Ġunju, meta b'sorpriża għalih sab li s-sentenza kienet ġa inkitbet u giet dik inhar pronunzjata.

Ovjament m'hemmx dubju illi dan l-ilment hu ġustifikat. Bħala fatt l-appellant gie ipprivat mill-opportunita li kellu dritt għaliha skond l-imsemmi verbal li jissottometti r-raġunijiet tiegħu quddiem il-Bord. B'dana kollu pero, l-appellat jissottometti illi d-deċiżjoni tal-Bord m'hiex appellabbli: hawn si tratta ta' deċiżjoni fuq fissazzjoni ta' kera fejn id-drift ta' appell hu mogħti biss fuq punt ta' liġi deċiż fid-deċiżjoni u — jgħid l-appellat — fil-każ preżenti m'hemm ebda punt ta' liġi deċiż fid-deċiżjoni appellata.

Il-każ "Cassar Desain vs Pace", rigward il-kwistjoni rilevanti, kellu fattezzi sostanzjalment analogi għal każ preżenti: il-Bord kien ta s-sentenza fil-meritu meta l-kawża kienet giet differita għal dik inhar biex tingħata deċiżjoni

fuq punt preliminari. Din il-Qorti, bis-sentenza tagħha ta' l-4 ta' Dicembru, 1964 irriteriet illi b'dak il-mod kienet giet kkommessa irregolarità li tammonta għal vjolazzjoni ta' prin-
cipju ta' ġustizzja naturali in kwantu li l-parti interessata ma kienitx giet mogħtija l-opportunità li tissottometti l-każ tagħha. Il-Qorti ziedet tgħid illi din ma kienitx kwistjoni ta' sempliċi "forma", f'liema każ ma kienitx tannulla s-sen-
tenza blief jekk kien ikun jidhrilha illi, fis-sostanza, ma kie-
nitx ġusta, imma si tratta ta' każ fejn is-sentenza ma mes-
siet u ma setgħatx legalment tingħata meta ingħatat: u l-
Qorti annullat is-sentenza tal-Bord u irrinvjat l-atti tal-
kawża quddiem il-Bord biex targa tiġi regolarment deċiża.

Iżda, kif l-appellat ġustament irrileva fir-risposta tie-
ghu, f'dik il-kawża il-kwistjoni ta' l-appellabilità o meno ma
kienitx tqum, għax dik kienet kawża ta' żgumbrament u, fi-
emenda li kienet saret fi-1961 fi-artikolu 25 tal-Kap. 109, id-
dritt ta' appell f'kawża ta' żgumbrament kien sar ġenerali.

Għalhekk il-kwistjoni tibqa jekk fil-każ preżenti jistax
jingħad illi hemm punt ta' liġi li jagħti lok għall-appell.

Fis-sentenzi ta' din il-Qorti fil-kawzi "Zammit vs Mical-
ief" (13 ta' Frar, 1959) u "Bugeja vs Mizzi" (5 ta' Ottubru,
1959) ġie ritenut illi vjolazzjoni ta' prinċipju ta' ġustizzja
naturali fil-proċeduri quddiem il-Bord, per sè ma jagħtix lok
għal appell, bħala kwistjoni ta' liġi, iżda jista jagħti lok għal
rimedju ieħor, per eżempju dikjarazzjoni ta' nullità tad-de-
ċiżjoni tal-Bord quddiem il-Qorti Ordinarji (kif sar fil-kawzi
Vol. XXXVII, II, 675 u Vol. XXXIX, I, 396) jew ritrattaz-
zjoni jekk il-każ ikun wieħed minn dawk li għalihom skond
il-liġi jikkompeti dan ir-rimedju. Ukoll fil-kawża "Psaila vs
Mamo" deċiża fis-16 ta' Mejju, 1966 din il-Qorti irriteriet illi
n-nullità ta' deċiżjoni tal-Bord minhabba xi irregolarità fil-
proċeduri per sè ma tagħtix lok għall-appell bħala distint

mian proċeduri impunzjati oħra fuq il-bażi ta' inosservanza tar-regoli tal-ġustizzja naturali.

Il-Qorti, għalkemm reggħet hasbet nafna fuq il-kwisjoni, ma jidhrilix li għandha tiddipartixxi minn dawk il-preċedenti. Jista' jidher illi hu illogiku u nkonvenjenti li parti aggravata bi vjolazzjoni "ex hypotesi" gravi ta' proċedura għandha tkun kostretta li tirrikorri għal rimedju siraordinarju ta' impunzjoni meta l-irregolarità tkun magħrufa fiż-żmien permess għal l-appell u r-rimedju jista' jingħata b'din il-proċedura ordinarja ta' impunzjoni. Iżda ġa la darba l-appell lil din il-Qorti f'certi każijiet hu ristrett mill-istess liġi l-Qorti ma tustax tallarga jew testendi dan ir-rimedju.

Għal dawn il-motivi l-Qorti tilqa l-eċċezzjoni ta' inappellabilità sollevata mill-appellant, u tiddikjara l-appell irritu u null, spejjes mingħajr taxxa salv kull rimedju ieħor li l-appellant jista' għandu skond il-liġi.